

ସମସ୍ତ ଅନୁସୂଚିତ ବ୍ୟାବସାୟିକ ବ୍ୟାଙ୍କ
(ଆଞ୍ଚଳିକ ଗ୍ରାମ୍ୟବ୍ୟାଙ୍କ ବ୍ୟତୀତ)

ମହାଶୟ

ଏକକ ଜମା ଖାତାରେ ନାମାଙ୍କନ ସୁବିଧା

ଦୟାକରି ଉପରୋକ୍ତ ବିଷୟବସ୍ତୁ ଉପରେ ପର୍ଯ୍ୟବେଶିତ ଜୁନ ୯, ୨୦୦୫ର ଆମ ସକ୍ବର୍ଲର ଡିବିଡି. ନଂ. ବିସି.୯୫/୦୯.୦୭.୦୦୫/୨୦୦୪-୦୫ ଦେଖନ୍ତୁ ଯାହା ମଧ୍ୟରେ ନାମାଙ୍କନ ସୁବିଧା ଓ ସର୍ତ୍ତାବଳୀର ଶିପ୍ ଧାରାର ଲାଭ ସମ୍ପର୍କରେ ବ୍ୟାପକ ପ୍ରଚାର କରିବା ତଥା ଜମା ଖାତାଧାରୀଙ୍କୁ ଏହା ସମ୍ପର୍କରେ ଦର୍ଶନ ଦେବା ପାଇଁ ବ୍ୟାଙ୍କମାନଙ୍କୁ ପରାମର୍ଶ ଦିଆଯାଇଥିଲା । ଆମେ ଅନୁଭବ କରୁଛୁ ଯେ ଏ ସମ୍ପର୍କରେ ଆମର ଯଥାସମ୍ଭବ ପ୍ରୟାସ ସତ୍ତ୍ୱେ ବ୍ୟାଙ୍କମାନେ ଏବେ ମଧ୍ୟ ବିନା ନାମାଙ୍କନରେ ଏକକ ଜମା ଖାତା ଖୋଲୁଛନ୍ତି ।

୨. ଆଲ୍ଲାହାବାଦ ଉଚ୍ଚ ନ୍ୟାୟାଳୟରେ ଆସିଥିବା ଏକ ମାମଲାରେ, ମାନ୍ୟବର ଉଚ୍ଚ ନ୍ୟାୟାଳୟ ଏହା ଘୋଷଣା କରିଛନ୍ତି ଯେ 'ଏହା ଉପଯୁକ୍ତ ହେବ ଯଦି ଭାରତୀୟ ରିଜର୍ଭ ବ୍ୟାଙ୍କ ଏପରି ଏକ ନିର୍ଦ୍ଦେଶାବଳୀ ଜାରି କରିବ ଯାହାଦ୍ୱାରା ଜମାକର୍ତ୍ତାଙ୍କ ନାମାଙ୍କନ ବ୍ୟକ୍ତିଙ୍କ ନାମ ବିନା ଜଣେ ବ୍ୟକ୍ତିଙ୍କ ନାମରେ କୌଣସି ଜମା ଖାତା ବା ସ୍ଥାୟୀ ଜମା ଖାତା ଖୋଲାଯାଇପାରିବ ନାହିଁ । ଏହା ନିରାହ ବିଧିବା ଓ ସନ୍ତାନମାନଙ୍କ ଦୁଃଖକୁ ଲାଘବ କରିବାରେ ନିଷ୍ଠିତ ଭାବେ ସହାୟକ ହେବ, ଯେଉଁମାନେ ଆଇନସମ୍ମତ ନିଜର ଅଧିକାର ପାଇବା ପାଇଁ ନ୍ୟାୟାଳୟର ନିଷ୍ପତ୍ତିକୁ ଦୀର୍ଘଦିନ ଧରି ଅପେକ୍ଷା କରିବାକୁ ବାଧ୍ୟ ହୋଇଥାନ୍ତି ।'

୩. ଉପରୋକ୍ତ ବିଷୟକୁ ଦୃଷ୍ଟିରେ ରଖାଯାଇ ବ୍ୟାଙ୍କମାନଙ୍କୁ ଏହା ପରାମର୍ଶ ଦିଆଯାଉଛି ଯେ ସେମାନେ ଜମା ଖାତା ଖୋଲୁଥିବା ବ୍ୟକ୍ତିଙ୍କୁ ନାମାଙ୍କନ କରିବା ପାଇଁ ପ୍ରବର୍ତ୍ତାଇବେ । ଯଦି କୌଣସି କ୍ଷେତ୍ରରେ ଖାତା ଖୋଲୁଥିବା ବ୍ୟକ୍ତି ନାମାଙ୍କନ କରିବାପାଇଁ ମନା କରନ୍ତି, ତେବେ ବ୍ୟାଙ୍କମାନେ ତାଙ୍କୁ ଏହାର ଲାଭ ଓ ଉପକାର ସମ୍ପର୍କରେ ବିସ୍ତୃତ ଭାବେ ବୁଝାଇବେ । ତଥାପି ଯଦି ଖାତା ଖୋଲୁଥିବା ବ୍ୟକ୍ତି ନାମାଙ୍କନ କରିବା ପାଇଁ ରାଜି ନ ହୁଅନ୍ତି ତେବେ ବ୍ୟାଙ୍କ ତାଙ୍କୁ ଏକ ପତ୍ର ଦାଖଲ କରିବାପାଇଁ କହିବେ ଯାହା ମଧ୍ୟରେ ଏହା ଉଲ୍ଲେଖ ଥିବ ଯେ ସେ ନାମାଙ୍କନ କରିବା ପାଇଁ ଇଚ୍ଛୁକ ନୁହଁନ୍ତି । ଯଦି କୌଣସି କ୍ଷେତ୍ରରେ ଜମା ଖାତା ଖୋଲୁଥିବା ବ୍ୟକ୍ତି ଉପରୋକ୍ତ ପତ୍ର ଦେବା ପାଇଁ ମଧ୍ୟ ରାଜି ନ ହୁଅନ୍ତି ତେବେ ଏହି ତଥ୍ୟ ଖାତା ଖୋଲିବା ଫର୍ମରେ ଦର୍ଶାଇ, ବ୍ୟକ୍ତି ଯଦି ଯୋଗ୍ୟ ହୋଇଥାନ୍ତି ତେବେ ତାଙ୍କର ଖାତା ଖୋଲାଯାଇପାରିବ । କୌଣସି ପରିସ୍ଥିତିରେ ମଧ୍ୟ, କେବଳ 'ବ୍ୟକ୍ତିଜଣକ ନାମାଙ୍କନ ପାଇଁ ମନା କରୁଛନ୍ତି' ଏହି କାରଣରୁ ବ୍ୟାଙ୍କମାନେ ଖାତା ଖୋଲିବାକୁ ମନା କରିପାରିବେ ନାହିଁ ।

୪. ଆହୁରି ମଧ୍ୟ ବ୍ୟାଙ୍କମାନଙ୍କୁ ଫେବୃୟାରୀ ୨୮, ୧୯୯୭ ତାରିଖର ଆମର ସକ୍ବର୍ଲର ଡିବିଡି.ନଂ.ବିସି.୧୫/୦୯.୦୮.୦୦୪/୯୭-୯୭ ଦେଖିବା ପାଇଁ ପରାମର୍ଶ ଦିଆଯାଉଛି ଯାହା ମଧ୍ୟରେ ପରାମର୍ଶ ଦିଆଯାଇଥିଲା ଯେ ଏକକ ସ୍ୱତ୍ୱାଧିକାରୀଙ୍କ ନାମରେ ଥିବା ଜମା ପାଇଁ ମଧ୍ୟ ନାମାଙ୍କନ ସୁବିଧାକୁ ବିସ୍ତାରିତ କରାଯାଇପାରିବ । ଏକକ ସ୍ୱତ୍ୱାଧିକାରୀଙ୍କ ନାମରେ ଥିବା ଜମା ଖାତା ପାଇଁ ମଧ୍ୟ ଉପରୋକ୍ତ ପଦ୍ଧତିକୁ ଅନୁସରଣ କରିବା ପାଇଁ ବ୍ୟାଙ୍କମାନଙ୍କୁ ପରାମର୍ଶ ଦିଆଯାଉଛି ।

ଆପଣଙ୍କ ବିଶ୍ୱସ୍ତ,

(ପ୍ରଶାନ୍ତ ସରଣ)

ଭାରପ୍ରାପ୍ତ ମୁଖ୍ୟ ମହା ପ୍ରବଂଧକ